

پاکستان کی معاشری تاریخ

پروفیسر ساجد علی *

Abstract

The article as the title suggests is about Pakistan's economy. The author has discussed it from 1947 to 2005. Pakistan from its birth has faced many challenges but still it progressed. Some time it was enviable and at others it was lamentable. Pakistan faced number of calamities, at the time of birth there was influx of refugees, lack of funds to run the government, water and Kashmir dispute with India. These problems affected its economy adversely. Then wars were fought with India on Kashmir issue. In, 1971 one part of Pakistan was dismembered. This affected Pakistan's economy to the core.

Pakistan faced natural disaster as well as man made disasters. Man made catastrophe poor structure of water catchments areas, East Pakistan debacle was also man made. Not investing on human resource development due to lack of interest also depict man made tragedies. The economy of Pakistan in spite of its entire limited infrastructure is still progressing. Its inertia for development is immense. The foremost task of the middle class should be to invest in human resource development i.e., education and health. Why these liabilities fall on middle class? As we know upper class is attracted to

money, they move and invest where they are sure to gain profit.

The poor are marginalized strata of society. For them keeping their body and soul intact is a test.

The middle class is the backbone of a nation. They have to work out ways so that people can survive with dignity and honour. They are the ones who feel the pain and strive to make ways for others.

وہ خطہ جو آج پاکستان کھلاتا ہے پانچ ہزار سال پہلے وادی سندھ کی قدیم تہذیب کا علاقہ تھا۔ اس تہذیب کے کھنڈرات ہرچہ اور مونہنڈاڑو کے مقامات پر آج بھی موجود ہیں۔ قدیم کھنڈرات کے مطالعے سے پتہ چلتا ہے کہ اگرچہ اس زمانے میں کچھ شہری آبادی بھی تھی لیکن زیادہ آبادی کا تعلق دیہی علاقوں سے تھا۔ زیادہ تر لوگوں کی معیشت کا تعلق زارعت کے شعبے سے تھا یعنی اکثریت کسان تھی۔ کسان کے بعد کچھ لوگ جولاہا، نائی، موچی، لوحار، سناوار حکیم وغیرہ کے طور پر بھی کام کرتے تھے۔ اس وقت ایک مشترکہ خاندان کا تصور موجود تھا جس کے تحت ایک خاندان کے لوگ اپنے وسائل کیجا کر کے خاندان بھر کیلئے آدمی حاصل کرتے تھے۔ ضرورت سے زائد پیداوار کے بدله دیگر اشیاء و خدمات حاصل کی جاتی تھیں۔ خاندان کی نوجوان نسل محنت کرتی تھی اور خاندان کے بوڑھوں، بچوں اور اپانی لوگوں کی کفالت اسی کے ذمہ تھی۔ ۱

۱۸۵۳ء قبل میسح موریہ دور تھا۔ اس دور میں براہ راست تباہی کی جگہ زر کے بدله مال کے تباہی کا آغاز ہوا یعنی سکے گردش کرنے لگے۔ موریہ دور میں ہندوستان بھر میں سڑکوں کی تعمیر پر توجہ دی گئی اور سفر کو لیٹیر ویں سے محفوظ کرنے کی بھی کوشش کی گئی اس کے نتیجے میں نہ صرف علاقائی تجارت کو فروغ ملا بلکہ عالمی تجارت بھی ہونے لگی۔ ہندوستان سے برآمد کی جانے والی اشیاء میں ممل کا کپڑا، شالیں دھاتی کام، ریشم گرم مصالحے اور کچھ نمائشی اشیاء شامل تھیں جبکہ درآمد کی جانے والی اشیاء میں موٹی، سونا، چاندی اور کچھ دیگر اشیاء شامل تھیں۔ اس دور میں آبادی کی اکثریت ہندو مت یا بدھ مت سے تعلق رکھتی تھی۔ ۲

اسلام اس خطہ میں ۱۲۷۴ء میں متعارف ہوا جب محمد بن قاسم نے سندھ پر حملہ کیا۔

اس نے نہ صرف سارا سندھ بلکہ پنجاب میں ملتان تک کا علاقہ فتح کیا۔ کچھ عرصہ بعد وہ اپنے علاقے کی طرف لوٹ گیا^۳ لیکن اس کی آمد سے اسلام نے اس خطے میں جڑیں کپڑ لیں۔ مسلمانوں کی آمد کا سلسلہ اس وقت شروع ہوا جب ۱۸۰۰ء میں محمود غزنوی نے ہندوستان پر باقاعدہ حملوں کا آغاز کیا۔ اس کے ساتھ ہی صوفیاء کی آمد کا سلسلہ شروع ہوا اور اسلام فروغ پانے لگا۔ غزنوی کے بعد غوری اور غوری کے بعد سلاطین دہلی نے ہندوستان کو فتح کرنے کا عمل جاری رکھا حتیٰ کہ ان کی جگہ مغل حکمرانوں نے لے لی۔ مغل دور ۱۸۵۷ء تک کسی شکل میں قائم رہا۔^۴

مغل دور میں ہندوستان کو دنیا کی دوسری بڑی میشیت کا درجہ حاصل رہا۔ اور گذیب عالمگیر کے دور میں اسے دنیا کی سب سے بڑی میشیت کا درجہ بھی ملا۔ اس کا اندازہ اس بات سے لگایا جا سکتا ہے کہ ۲۰۰۰ء میں اس کی حکومت کی آمد نے ۱۰۰ ملین پاؤ ٹھی جبکہ اس سال سارے یورپ کی مشترکہ حکومتی آمد نے اس کے مقابے میں نصف ٹھی۔ اور نگ زیب کی وفات کے بعد مغل سلطنت کمزور ہوتی چلی گئی۔ سکھوں اور مرہٹوں کی بغا و توں کے علاوہ اسے انگریزوں کی مداخلت کا سامنا بھی کرنا پڑا۔ ۱۸۵۷ء میں مغل بادشاہ شاہ عالم کی حکومت تھی جس نے انگریزوں کی بڑھتی ہوئی مداخلت کو روکنے کی کوشش کی لیکن وہ اس میں کامیاب نہ ہو سکا۔ اسے بگال، بہار اور اڑیسہ ایسٹ انڈیا کمپنی کے حوالے کرنا پڑے آخر کار انگریزوں دہلی پہنچنے میں کامیاب ہو گئے۔ ۱۸۵۷ء میں مغل سلطنت کا خاتمہ ہو گیا اور انگریز نہام ہندوستان کے حکمران بن گئے۔^۵

اگرچہ مغلوں نے زراعت کے شعبے پر خاصی توجہ دی لیکن وہ دیگر شعبوں مثلاً صنعت و حرفت کو وہ توجہ نہ دے سکے جس کی ضرورت تھی۔ اسی زمانے میں یورپ میں صنعتی انقلاب برپا ہوا اور برطانیہ، فرانس اور جرمنی وغیرہ کی میشیتیں ہندوستان سے آگے نکل گئیں۔ ۱۸۵۷ء کے بعد ہندوستان برطانیہ کے نو آبادیاتی نظام کا حصہ بن گیا۔ برطانیہ کو ہندوستان کی معاشری حالت سدھانے سے زیادہ اس بات میں دلچسپی تھی کہ یہ علاقہ اس کے صنعتی مال کی منڈی بنا رہے اور برطانوی صنعتوں کو ضروری خام مال فراہم کرتا رہے۔

اگرچہ انگریزوں نے ہندوستان کو ریلوے ٹیلی گراف اور کپی سڑکوں کا تحفہ دیا لیکن ان باقوں کا اصل مقصد خام مال کی فراہمی اور اپنے صنعتی مال کی تربیل تھا۔^۶

انگریزوں نے مسلمانوں سے حکومت چھینی تھی اس لیے وہ ہندوستان کے مسلمانوں کو اپنا حریف سمجھتے تھے۔ انہوں نے مسلمانوں کو پیمانہ رکھنے کی پالیسی پر عمل کیا۔ وہ علا قے جہاں مسلمانوں کی اکثریت تھی وہاں ترقیاتی کام نہ ہونے کے برابر تھے۔ اس صورت حال کا ہندوؤں نے خوب فائدہ اٹھایا۔ انگریزوں کے دور میں ایک متوسط ہندو طبقہ پیدا ہوا جس نے مغربی تعلیم حاصل کی اور تجارت، صنعت اور زراعت کے علاوہ سرکاری ملازمتوں میں بھی نمایاں مقام حاصل کر لیا۔ اس موقع پر مسلمان مذہبی رہنماؤں کا رویہ بھی مسلمانوں کے لیے منقصی ثابت ہوا کیونکہ وہ ان کو مغربی تعلیم حاصل کرنے یعنی ڈاکٹر اور انجینئر بننے سے روکتے رہے اور مسلمانوں کو صرف مذہبی تعلیم پر توجہ دینے کا مشورہ دیتے رہے اس کا نتیجہ یہ ہوا کہ مسلمان عام طور پر معیشت کے معا ملات میں بہت پیچھے رہ گئے۔^۷

مسلمانوں اور ہندوؤں میں صدیوں کا میل جوں تھا لیکن انگریزوں کے دور میں ان کے باہمی تضادات نمایاں ہونے لگے۔ جب انڈین نیشنل کانگریس نے آزادی کے لئے پُر امن جدو جہد کا آغاز کیا تو مسلمانوں کو احساس ہوا کہ جمہوریت کے نام پر انھیں ہندووں کا غلام بنا دیا جائے گا۔ چنانچہ اپنے حقوق کے تحفظ کے لیے انہوں نے ۱۹۰۶ء میں مسلم لیگ کے نام سے ایک الگ سیاسی جماعت بنالی۔ وقت گزرنے کے ساتھ جب قانون ساز اداروں میں مسلمانوں کو ان کے حق سے کم نمائندگی دی گئی تو دو قومی نظریہ نے فروع پایا اور مسلم لیگ کو مسلمانوں میں بہت مقبولیت حاصل ہو گئی۔^۸

علامہ اقبال نے خطبہ اللہ آباد ۱۹۳۰ء میں مسلمانوں کو الگ ملک بنانے کا مشورہ دیا جس کی روشنی میں مسلم لیگ نے ۱۹۴۰ء میں قرارداد پاکستان پیش کی اور پاکستان حاصل کرنے کے لیے جدو جہد شروع کر دی اسی دوران انگریزوں کو دوسری عالمی جنگ لڑنا پڑی اور اس کے خاتمے پر انہوں نے اپنے نوآبادیاتی نظام کو ختم کرنے کا فیصلہ کیا۔ ۱۹۴۷ء میں

ہندوستان کو آزادی دی گئی تو اس کو تقسیم کر کے پاکستان بھی قائم کر دیا گیا۔^۹ جب انگریز اقتدار کا خاتمہ ہوا تو اس وقت ہندوستان کی معيشت دنیا کی غریب ترین معيشتوں میں سے ایک تھی۔ یہاں صنعتی ترقی محدود تھی اور زراعت کیلئے قدیم طریقہ کاشتکاری کی وجہ سے اپنی آبادی کو خوارک فراہم کرنا بھی مشکل تھا۔ خاص طور پر وہ علاقے جو مشرقی پاکستان اور مغربی پاکستان کے ہتھے میں آئے وہ ہندوستان کے دیگر علاقوں کی نسبت کہیں زیادہ پسما نہ تھے۔ اس کی وجہ یہی تھی کہ مسلمانوں سے رنجش ہونے کے باعث انگریزوں نے ان علاقوں میں صنعت، ذرائع آمد و رفت، ذرائع رسائل اور مالی اداروں کے قیام کو جان بوجھ کر نظر انداز کیا تھا۔^{۱۰}

۱۹۴۷ء میں ہندوستان کی جو تقسیم کی گئی اس کے کئی معاشری مصارف تھے۔ اول مہاجریوں کی آبادکاری کا مسئلہ تھا۔^{۱۱} دوسرا یہ مسئلہ تھا کہ بہت سے خام مال جیسے مشرقی بگال کی پٹ سن اور مغربی پنجاب کی روئی کے کارخانے ان حصوں میں تھے جو ہندوستان کے پاس چلے گئے تھے۔^{۱۲} اس موقع پر کشمیر، جو ناگر کھیر آباد کے تازعات بھی پیدا ہو گئے۔ جو ناگر کھیر آباد کے حکمران مسلمان تھے اور پاکستان سے الحاق چاہتے تھے لیکن ہندوستان نے یہ کہہ کر ان پر قبضہ کر لیا کہ ان علاقوں میں ہندو آبادی کی اکثریت ہے۔ کشمیر کا معاملہ الٹ تھا۔ وہاں حکمران ہندو تھا جبکہ آبادی مسلمان تھی پھر بھی ہندوستان نے یہ کہہ کر اس پر قبضہ کر لیا کہ حکمران ہم سے الحاق چاہتا ہے۔ یہ صورت حال پاکستان کی نو زائدہ مملکت کے لیے ناقابل قبول تھی چنانچہ آزادی کے فوری بعد اسے کشمیر کے مسئلہ پر ہندوستان سے جنگ کرنا پڑی۔ اقوام متعدد کی مداخلت پر جنگ بند کی گئی تو کشمیر کا کچھ حصہ پاکستان کو حاصل ہو چکا تھا جبکہ کچھ حصہ ہندوستان کے پاس رہ گیا تھا۔ یہ مسئلہ آج تک حل طلب ہے۔^{۱۳}

اس کے علاوہ تقسیم پنجاب کے ساتھ یہ مسئلہ وابستہ تھا کہ مغربی پنجاب کو سیراب کرنے والے دریا اور نہری پانی ہندوستان سے آتا تھا۔ ہندوستان کا دعوی تھا کہ یہ پانی اسکا ہے اور وہ اس میں پاکستان کو حصہ نہیں دے گا۔ آخر ۱۹۴۸ء میں یہ طے پایا کہ عا

رضی طور پر پاکستان کو پانی دے دیا جائے گا لیکن پاکستان کو چاہیے کہ آپاشی کے مقابل ذرائع تلاش کرے۔ ۱۳ تقسیم کے وقت یہ بھی طے پایا تھا کہ ہندوستان اپنے کل اثاثوں میں سے ۵۰۰ ملین روپے حکومت پاکستان کو دے گا لیکن ہندوستان نے یہ رقم یکمیش دینے کی وجہ قسطوں میں ادا کی۔ پہلے بجٹ میں آمدی کا تخمینہ ۱۵۰ ملین روپے لگایا گیا لیکن سرکاری ملازموں کی تنخواہوں کے لیے حبیب بنک سے قرض لینا پڑا۔

پاکستان کی حکومت کو ابتداء ہی میں اس قدر سیاسی اور دفاعی مسائل درپیش تھے کہ وہ معاشی معاملات کو وہ توجہ نہ دے سکی جس کی ضرورت تھی۔ ہندوستان میں تقسیم کے وقت ۱۴۰۰ء سے زائد ایسے صنعتی ادارے تھے اور ہر بیسوائی فرد ملازمت کرتا تھا۔ ان میں سے پاکستان کے حصے میں صرف ۱۳۰۰ ادارے آئے۔ اس کی کا مطلب یہ تھا کہ وہ اشیاء جو ہندوستان میں بننی تھیں اب پاکستان میں بنانا پڑیں گی۔ یہ پاکستانی سرمایہ کاروں کے لئے اچھی خبر تھی کیونکہ اس کا مطلب یہ تھا کہ وہ جو کچھ بھی بیدا کریں گے وہ باآسانی فروخت ہو جائے گا۔ صنعتی اداروں کے فروغ کے لئے مالی اداروں کی موجودگی ضروری ہے۔ اس معاملے میں بھی پاکستان پسمند تھا۔ بڑے بڑے مالی ادارے غیر مسلموں کی ملکیت تھے جو تقسیم کے ساتھ ہی اپنے اٹاٹے لے کر ہندوستان منتقل ہو گئے۔ پاکستان کے پاس صرف دو تجارتی بنک تھے۔ حبیب بنک اور مسلم کرشل بنک تھے، جبکہ مرکزی بنک کوئی نہیں تھا۔ شاک مارکیٹ اور دیگر مالی اداروں کے قیام کے لئے ضروری تھا کہ پہلے مرکزی بینک بنایا جائے چنانچہ قائدِ عظم کی خصوصی دلچسپی کے باعث کیم جولائی ۱۹۴۸ء کو بینک دولت پاکستان (State Bank of Pakistan) وجود میں آ گیا۔ اسی سال حکومت نے ایک ترقیاتی بورڈ بھی قائم کیا جس کا مقصد سرکاری شعبے میں ترقیاتی منصوبے تیار کرنا اور ان پر عمل درآمد کروانا تھا۔ کچھ عرصہ بعد اس کا نام قومی منصوبہ بندی بورڈ کر دیا گیا۔ ۱۵

پاکستان میں سرمایہ کاری کے لئے ماحول سازگار تھا لیکن فنی ماہرین اور سرمایہ کی قلت تھی اس لئے سرمایہ کاری کی رفتار تسلی بخشنہ نہیں تھی۔ چنانچہ یہ ذمہ داری بھی حکومت کو دی گئی کہ وہ ان مسائل کا حل تلاش کرے۔ اس حوالے سے صنعتی ترقیاتی کارپوریشن

(PIDC) ۱۹۵۲ء میں قائم کی گئی۔ اس کارپوریشن کا بنیادی مقصد یہ تھا کہ ایسی صنعتوں کا قیام عمل میں لایا جائے جہاں سرمایہ کارخانی سرمایہ کاری کرنے سے گھبراتا ہے۔ جب صنعتیں منافع بخش صورت اختیار کر لیں تو انھیں بھی سرمایہ کار کے حوالے کر دیا جائے۔ جہاں تک منصوبہ بندی کا تعلق ہے تو اس پر توجہ کافی عرصہ بعد دی گئی۔ فوری طور پر کولبو پلان کے نام سے ایک منصوبے کو اختیار کر لیا گیا جو کہ دولت مشترکہ نے اپنے کچھ ایشیائی رکن ممالک کے لئے تیار کیا تھا۔ کولبو پلان ۱۹۵۲ء تا ۱۹۵۶ء عرصہ کے لئے تھا۔^{۱۷}

۱۹۵۱ء میں پاکستان کے پہلے وزیر اعظم لیاقت علی خان کو قتل کر دیا گیا۔ جس سے ملک بحران کا شکار ہو گیا۔ ۱۹۵۳ء کے آغاز میں خوراک کی کمی کا مسئلہ پیدا ہو گیا۔ اس موقع پر عوام احتجاج کرنے کے لیے سڑکوں پر آگئے۔ اس مسئلے کو امریکہ سے گندم لے کر پورا کیا گیا۔ رفتہ رفتہ پیروںی امداد کا کردار عام طور پر اور امریکی امداد کا کردار خاص طور پر بڑھتا چلا گیا۔

۱۹۵۳ء تا ۱۹۵۰ء کے عرصہ میں جنوبی اور شمالی کوریا کے درمیان ایک جنگ ہوئی جس میں روس نے شمالی کوریا کا اور امریکہ نے جنوبی کوریا کا ساتھ دیا۔ اس جنگ سے پاکستان کو بہت فائدہ ہوا۔ وہ اس طرح کہ اس کی برآمدی اشیاء مثلاً کپاس، پٹ سن، چڑا، اور اون وغیرہ کے دام بہت بڑھ گئے۔ پاکستان کی میتھیت پر ایک کتاب لکھنے والے پیٹبلڈ کے الفاظ میں ”کوریا کی جنگ چھڑنے سے پاکستانی برآمدی اشیاء خوب مہیگی ہو گئیں اور کمزور میتھیت کو سہارا مل گیا۔“ نئے تجارتی رشتہ قائم ہوئے اور کپڑے کے اور پٹ سن کے کارخانے کھولے جانے لگے۔^{۱۸}

کوریا کی جنگ جلد بند ہو گئی اور پاکستان کو درآمدات پر پابندیاں لگانا پڑیں تاکہ اپنی نوزائیدہ صنعتوں کو تحفظ دے سکے۔ ۱۹۵۶ء میں پاکستان نے اپنے پہلے آئین کا اعلان کیا اور گورنر جزل کے عہدے کو صدر کے عہدے سے بدل دیا گیا۔ ۱۹۵۷ء میں صنعتی قرضے اور سرمایہ کاری کی کارپوریشن قائم کی گئی جس کا مقصد نہ صرف ملکی سرمایہ کاروں کو زرمبادلہ میں قرض دینا تھا بلکہ غیر ملکی سرمایہ کاروں کو پاکستان میں سرمایہ کاری کی ترغیب دینا

بھی تھا۔ ۱۹۵۶ء پاکستان کو اپنا پہلا بیج سالہ منصوبہ ۱۹۵۵ء تا ۱۹۶۰ء بنانا تھا لیکن مئی ۱۹۵۶ء تک اس کا ڈرافٹ بھی تیار نہ کیا جا سکا۔ حکومتوں کی بار بار کی تبدیلی کی وجہ سے یہ منصوبہ ۱۹۵۸ء میں شروع کیا گیا جبکہ اس کے تین سال بیت چکے تھے۔ اسی سال صدر اسکندر مرزا نے سیاسی حکومت توڑ کر مارشل لا لگا دیا اور آرمی چیف ایوب خان کو چیف مارشل لاے ایڈمنیسٹریٹر لگا دیا۔ جزل ایوب نے جلد اسکندر مرزا کو ہٹا کر خود صدر کا عہدہ سنبھال لیا۔^{۲۰}

۱۹۵۸ء تا ۱۹۶۸ء کے عرصہ کو ایوب کے دور کے نام سے یاد کیا جاتا ہے سیاسی اعتبار سے یہ ایک آمرانہ دور تھا لیکن معاشری اعتبار سے یہ ایک سنہری دور تھا۔ ۱۹۵۹ء میں زرعی اصلاحات کی گئیں جن کے تحت آپاشی والی زمین کی زیادہ سے زیادہ حد ۲۰۰ ایکٹر اور بارانی زمین کی حد ۴۰۰ ایکٹر مقرر کر دی گئی۔ حکومت کی غیر آباد زمین کھلے دل سے سرکاری اور فوجی افسران کو با نٹی گئی تا کہ وہ جدید طریقہ کاشتکاری اختیار کر کے زرعی پیداوار میں اضافہ کریں۔ آسان زرعی قرض اور دینی علاقوں میں ترقیاتی کاموں کا آغاز اس کے علاوہ تھا۔ سب باتوں کو شامل کر کے کہا گیا کہ ملک میں سبز انقلاب برپا کر دیا گیا ہے۔ اگرچہ یہ بات بڑی حد تک درست تھی لیکن زرعی اصلاحات کا ایک مقصد جاگیردار طبقے کے سیاسی اثر و رسوخ کو کم کرنا بھی تھا کیونکہ یہی طبقہ جزل ایوب کے لیے حزب مخالف کا کام کر رہا تھا۔ اس طبقے کے مقابلے میں ایک صنعت کار طبقہ لانے کے لیے صنعتی ترقی پر بھی خصوصی توجہ دی گئی۔ آسان شرائط پر پر قرض اور ٹکس میں چھوٹ دینے کے علاوہ ایکسپورٹ بونس واوچر ایکیم کا اجراء کیا گیا۔ اس ایکیم کے تحت صنعت کے لئے مشینری اور خام مال درآمد کرنے کے لئے زریبادلہ فراہم کیا جاتا تھا۔ ۱۹۶۱ء میں صنعتی ترقیاتی بینک قائم کیا گیا اور سوتی کپڑے کی صنعت پر خصوصی توجہ دی گئی۔ ان تمام اقدامات سے واضح صنعتی ترقی دیکھنے میں آئی۔ مشہور معیشت دان روسو کے ماؤل کو سامنے رکھ کر کہا جا سکتا ہے کہ پاکستان نے دیکنیوی معاشرے کی سطح سے نکل کر فضا میں بلند ہونے کے لئے ضروری شرائط پوری کر لی تھیں اور ایسا کہا جا رہا تھا کہ جلد وہ پرواز کے

مرحلے میں داخل ہو جائیگا۔ ۲۱

ایوب خان کے دس سالہ دور کو ترقی کا دور کہا جاتا ہے اور بلاشک و شبہ معاشری اعداد و شمار اس کی تصدیق کرتے ہیں۔ اس دور میں اوسطاً سالانہ ترقی کی شرح سات فیصد رہی جس کا مطلب ہے کہ ہما ری خام قومی پیداوار دس سال میں چار گنا ہو گئی۔^{۲۲} ہم بھارت کے مقابلے میں زیادہ تیزی سے ترقی کر رہے تھے اور مشرق بعید کے اکثر ممالک سے بھی بہتر کارکردگی دکھا رہے تھے۔ تاہم اس کا یہ مطلب نہیں کہ ترقی کی داستان میں سب اچھا ہی اچھا تھا۔ اس میں کچھ منفی پہلو بھی موجود تھے۔ مثال کے طور پر ملک کی پیشتر دولت پر چند خاندانوں کا قبضہ ہو گیا۔ دولت کی تقسیم میں پیدا ہونے والے عدم توازن کو یہ کہہ کر جائز قرار دینے کی کوشش کی گئی کہ پہلے کیک بنائیں اور پھر بانٹیں گے۔ اور یہ بھی کہ جلد ڈرکل ڈاؤن (trickle down) ہو گا اور سب کو فائدہ پہنچے گا۔ ایسا نہ ہوسکا اس دور میں زرعی شکل میں اجرتوں میں اضافہ ضرور ہوا لیکن قیتوں میں اضافہ کو سامنے رکھا جائے تو حقیقی شرح اجرت ۲۵ فیصد کم ہو گئی۔ پیشتر صنعتی ترقی ملک کے مغربی حصہ میں ہوئی جس سے مشرقی حصہ میں احساس محرومی پیدا ہوا جس نے آگے چل کر بغاوت کی شکل اختیار کر لی۔^{۲۳}

اجارہ داریوں کا قیام دیکھنے میں آیا اور حکومتی عہدیداروں اور سرمایہ داروں میں ایک ایسا گٹھ جوڑ ہوا جس کے اثرات شاید آج تک باقی ہیں۔ غیر ملکی امداد پر اس حد تک انحصار کیا گیا کہ قرضوں کی سروں جو ۱۹۵۸ء میں زرمبا دله کی کمائی کا ۳.۵٪ فیصد تھی ۱۹۷۱ء تک زرمبا دله کی کمائی کا ۵.۳٪ فیصد ہو گئی۔^{۲۴}

۱۹۶۵ء کی پاک بھارت جنگ نے بھی معیشت کو بہت نقصان پہنچایا۔ جنگ کے بعد دفاع کو معاشری ترقی پر فوکیت حاصل ہو گئی اور وسائل کو دفاع اور ترقی کے درمیان تقسیم کرنا ایک مسئلہ بن گیا۔ مہنگائی کے مسئلہ نے عوام کو اتنا پریشان کیا کہ عوام حکومت کے خلاف کھلے عام احتجاج کرنے لگے۔ ایوب حکومت اپنے خلاف پیدا ہونے والے احتجاج کی شدت کم نہ کر سکی اور ایوب خان نے مستغفلی ہونے کا فیصلہ کیا لیکن اقتدار آئین کے مطابق

قومی اسمبلی کے اسپیکر کو دینے کی بجائے فوج کو منتقل کر دیا۔ ۲۵ نومبر ۱۹۶۹ء تا ۱۹۷۱ء کا دور ایک اور مارشل لاء کا دور تھا۔ اس دور کو جز لیجی کے دور کا نام دیا جاتا ہے۔ یہی ایک نا اہل حکمران تھا۔ اس کے دور میں ملک آگے تو کیا جاتا، پچھلے دور سے بھی پچھے چلا گیا۔ اس کے دور کی دو اہم باتوں میں ایک ملک میں انتخابات کا انعقاد تھا اور دوسری بھارت کے ساتھ ایک اور جنگ تھی جس کے نتیجے میں ملک دو نئے ہو گیا۔ ۲۶ نومبر ۱۹۷۰ء میں ہونے والے انتخابات میں خلاف توقع نتائج دیکھنے کو ملے۔ پاکستان کی خالق جماعت مسلم لیگ بری طرح ہار گئی۔ مشرقی پاکستان میں مجیب الرحمن کی عوامی لیگ اور مغربی پاکستان میں ذوالقدر بھٹو کی پیپلز پارٹی دو بڑی جماعتوں کے طور پر سامنے آئیں۔ عوامی لیگ کو اتنی اکثریت حاصل تھی کہ وہ تنہا حکومت سازی کر سکتی تھی۔ مجیب الرحمن نے مشرقی پاکستان میں پیدا ہونے والی بے چینی کو ہوا دے کر کامیابی حاصل کی تھی۔ اس لیے مغربی پاکستان کے سیاستدان اور فوج اس کے بارے میں تحفظات رکھتے تھے۔ یہی نے اقتدار اس کے حوالے کرنے کی بجائے اس کو بغاوت کے الزام میں گرفتار کر لیا۔ مشرقی پاکستان میں پہلے ہی یہ احساس موجود تھا کہ مغربی حصہ اس کے ساتھ سویٹلی ماں کا سا سلوک کرتا ہے۔ وہاں نفرت کا لاوا پھٹ پڑا اور کھلے عام بغاوت کا آغاز ہو گیا۔ بھارت نے موقع مناسب دیکھ کر بغاوت کی جمایت کا اعلان کر دیا اور پاکستان پر جنگ مسلط کر دی۔ یہ جنگ پاکستان ہار گیا۔ اس کے نتیجے میں نہ صرف مشرقی پاکستان بلکہ دیش بن گیا بلکہ ۲۷ نومبر پاک فوجی ہندوستان کی قید میں چلے گئے۔ ۲۸ نومبر ۱۹۷۱ء یہی خان نے استعفی دے دیا اور مغربی پاکستان میں اقتدار ذوالقدر علی بھٹو کے حوالے کر دیا گیا۔

۱۹۷۲ء سے لے کر ۱۹۷۴ء تک سرمایہ داری نظام کے مائل کو اختیار کیا گیا تھا۔ اس نظام کی کچھ خامیوں مثلاً بے روز گاری، اجارہ داریوں کا قیام، افراط زر اور طبقاتی کشمکش سے عوام نالاں تھے۔ ان کے جذبات کو سامنے رکھ کر ذوالقدر علی بھٹو نے سو شلزم کی بات کی اور عوام کو روٹی، کپڑا اور مکان کا نعمہ دیا۔ عوام میں اسے مقبولیت حاصل ہوئی۔ اپنے بنیادی منشور کے مطابق ذوالقدر علی بھٹو نے بہت سے اقدامات کئے۔ اجارہ

داریوں کو توڑنے کے لئے بہت سی صنعتوں کو قومی ملکیت میں لے لیا گیا۔ مراحتات یافتہ امیر طبقہ کا زور توڑنے کے لیے انشورنس اور بینکا ری کے شعبے بھی قومی تحويل میں لے لیے گئے۔ ۱۹۷۲ء میں زرعی اصلاحات کی گئیں جس میں آپاشی والی زمین کی حد ۱۵ ایکٹر اور بارانی زمین کی حد ۱۲ ایکٹر مقرر کردی گئی۔ یہ بھی اعلان کیا گیا کہ زائد زمین جو حکومت کی ملکیت ہوگی اس کا کوئی معاوضہ نہیں دیا جائے گا۔ اس کے علاوہ مزارعوں کے حقوق کو تحفظ دینے کے لئے بھی کچھ اقدامات کا اعلان کیا گیا۔ بھٹو دور میں ۱،۰۰۰،۰۰۰ ۲،۸۵،۰۰۰ ایکٹر زمین مفت دی گئی۔ زراعت کی ترقی کیلئے زرعی بجٹ میں خاطر خواہ اضافہ کیا گیا۔ کیمیاوی کھاد، ٹریکٹر اور ٹیوب ویل کی حوصلہ افزائی کے لئے زرعی قرضہ کھلے دل سے دیا گیا۔ اس کے نتیجے میں زرعی پیداوار میں خاطر خواہ اضافہ دیکھنے میں آیا۔^{۲۷}

ایوب دور میں طویل مدت کے پنج سالہ منصوبوں کو اختیار کیا گیا تھا لیکن بھٹو کے خیال میں منسوبہ بندی کا یہ طریقہ ٹھیک نہیں تھا^{۲۸} چنانچہ اسے ترک کر دیا گیا۔ سالانہ بجٹ میں ترقیاتی کاموں کیلئے مخصوص بجٹ میں اضافہ کیا گیا۔ اس سے یہ مسئلہ پیدا ہوا کہ خسارے کی سرمایہ کاری جو ۲۰ کی دہائی میں بجٹ کا ۵ فیصد ہوا کرتی تھی وہ بھٹو دور میں بڑھ کر ۸ فیصد ہو گئی۔ اس نے مہنگائی کا مسئلہ پیدا کیا۔ مہنگائی کا مسئلہ اس وقت اور گھمبیر ہو گیا جب ۱۹۷۳ء کی عرب اسرائیل جنگ کے بعد پڑول کی قیمت میں اضافہ ہوا۔^{۲۹} تجارتی خسارے کو کم کرنے کی غرض سے روپے کی قدر میں ۱۳۱ فیصد تخفیف کی گئی۔ اس نے بھی مہنگائی کو ہوا دی۔ اس وجہ سے وہ تنخواہ دار طبقہ جو حکومت کا حامی سمجھا جاتا تھا وہ حکومت سے ناراض نظر آنے لگا۔ بیر ونی ادائیگیوں کے توازن میں خسارے کو کم کرنے کے لئے روپے کی قدر ڈالر کے مقابلے میں کم کی گئی تھی اس کے علاوہ بنس واوچر اسکیم کا خاتمه کر دیا گیا۔ پڑول کی قیمت میں اضافہ ایک پریشان کن مسئلہ تھا مگر خوش قسمی سے اس دور میں بیرون ملک پاکستانیوں کی اندرون ملکی ترسیلات میں اضافہ دیکھنے میں آیا۔ زراعت اور صنعت کے علاوہ تعلیم اور صحت کے شعبوں میں بھی بڑے پیمانے پر اصلاحات کی گئیں۔ بھی شعبہ میں کام کرنے والے تعلیمی ادارے بھی سر کاری تحويل میں لے لیے

گئے۔ صحت کے شعبے میں دیہی علاقوں میں بنا دی صحت مرکز قائم کرنے کا پروگرام شروع کیا گیا۔ دوائیوں کو برائٹ نام سے فروخت کرنے کی بجائے جیزک نام سے فروخت کرنے کو کہا گیا۔ ان تمام باتوں کے باوجود کچھ منفی پہلو بھی نمودار ہوئے۔ قوی ملکیت کے خوف نے سرمایہ داروں کو مجبور کر دیا کہ وہ سرمایہ کاری سے ہاتھ روک لیں۔ زرکی پرواز کے ساتھ تنظیمی صلاحیت کی پرواز بھی دیکھنے میں آئی۔ سرکاری افسران کو بڑے پیمانے پر نکالنے سے اعلیٰ سرکاری افسران بھی حکومت سے ناخوش تھے اور اندر ہی اندر فوج بھی حکومت کے بارے میں کچھ تحفظات رکھتی تھی باوجود اس حقیقت کے کہ بھٹونے پاکستان میں ایئمی پروگرام کا آغاز کیا تھا۔ ۳۰

۷۷ء میں نئے انتخابات کا اعلان کیا گیا تو حزب مخالف کی تمام جماعتوں نے اتحاد کر کے متحدہ جمہوری مجاز کے نام سے انتخاب لڑنے کا فیصلہ کیا۔ حزب مخالف کو حکومت سے یہ شکایت تھی کہ اس نے آزادی رائے کو بے دردی سے سلب کیا ہے اور ذوالقدر اعلیٰ بھٹو نے کئی مخالفوں کو منظر عام سے ہٹانے کے لئے اپنی قائم کی ہوئی تنظیم ایف ایس ایف (Federal Secretary Force) کی مدد سے قتل تک کیا ہے۔ جب قومی اسٹبلی کی دو سو سیٹوں کے نتائج آئے تو پیپلز پارٹی نے ۱۵۲ سیٹیں جیت لی تھیں۔ ان نتائج کو حزب مخالف نے تسلیم کرنے سے انکار کر دیا اور نتائج کے خلاف احتجاج کا سلسلہ شروع ہو گیا۔ حزب مخالف کو در پردہ فوج کی جماعت حاصل تھی جس نے احتجاج کے سلسلے کو تحریک نظام مصطفیٰ سے بدل دیا۔ بھٹو اور حزب مخالف کے درمیان نئے انتخابات کے حوالے سے سمجھوتہ ہونے والا تھا کہ فوج نے حزب مخالف اور حزب افتخار کے سرکردہ رہنماؤں کو حرast میں لے کر ملک میں مارشل لاء نافذ کر دیا۔ ۳۱

فوج کے سربراہ جزل ضیاء نے بطور مارشل لاء منتظم کے ایک سال کام کیا۔ اس دوران دوبارہ ایکشن کروانے کے وعدے کیے جو پورے نہیں کیے گئے۔ ایک سال کے بعد جزل ضیاء نے صدر کا عہدہ حاصل کر لیا۔ جزل ضیاء کے اقتدار کا عرصہ ۷۷ء تا ۱۹۸۸ء ہے جس میں ۱۹۸۵ء میں جمہوریت کی بحالی کا دور بھی شامل ہے۔ اس عرصہ میں سب سے

زیادہ زور نظامِ مصطفیٰ کے نفاذ پر دیا گیا۔ یہ کہا گیا کہ ملک کو برتاؤی دور کے دینے ہوئے قوانین کے تحت چلایا جا رہا ہے جو کہ غلط ہے چنانچہ تمام قوانین کو اسلامی شریعت کے مطابق ڈھانے کی ضرورت ہے۔ ۳۲

حدود آرڈیننس اور نماز کے نظام ۳۳ کے علاوہ زکوٰۃ کی لازمی کٹوٰۃ کو متعارف کروایا گیا معاشری زندگی کے حوالے سے بیکاری نظام کو اسلامی بنانے کی کوشش کی گئی۔ نفع نقصان شراکتی کھاتہ کے ساتھ قرض لینے والوں کے لئے مشارکہ اور مداربہ نام کی اسکیمیں متعارف کروائی گئیں۔ بیکاری کے حوالے سے اس دور میں قرض ناہنگان کا مسئلہ بڑے پیمانے پر سامنے آیا۔ معیشت کے حوالے سے جس اہم بات پر کام کیا گیا وہ بھٹو دور کے قومی ملکیت میں لیے گئے اداروں کی واپسی تھی۔ یہ ادارے بہت فراخدی سے اصل مالکوں کو واپس کرنے کی پیش کش کی گئی۔ وہ ادارے جو منافع بخش تھے وہ اصل مالکوں نے بخوبی واپس لے لیے لیکن جو ادارے نقصان میں تھے ان کو واپس لینے سے انکار کر دیا۔ چنانچہ ان اداروں کو سرکاری تحولی سے نکالنے کے لیے بحکاری کا آغاز کیا گیا۔ یہ تمام معاملہ تقید سے ماورا نہیں تھا۔ کچھ لوگوں کے خیال میں کاروباری ادارے اپنے من پسند لوگوں کو اونے پرے فروخت کیے گئے۔ ۳۴

پاکستان کے ایٹھی پروگرام کو جاری رکھنے کی وجہ سے حکومت کو ترقی یافتہ دنیا کی مخالفت کا سامنا کرنا پڑا۔ امریکہ کے صدر جمی کارٹر نے پاکستانی امداد پر پابندی بھی عائد کر دی لیکن یہ مخالفت اور یہ پابندی زیادہ دیر قائم نہ رہ سکی۔ ۱۹۷۹ء میں روس کی فوجیں انگوشتاں میں داخل ہو گیں اور وہاں کچھ افراد نے اس کے خلاف جہاد کا اعلان کر دیا۔ رفتہ رفتہ جہاد کی حمایت میں اضافہ ہونے لگا۔ مغرب کے سبھی ترقی یافتہ عیسائی ممالک بھی جہاد کی حوصلہ افزائی کرنے لگے۔ ایک تصور یہ تھا کہ یہ جہاد پاکستانی فوج کی مدد سے لڑا جا رہا ہے چنانچہ پاکستان کی دل کھول کر مدد کی گئی۔ اس امداد کی وجہ سے پاکستان کو بیرونی ادائیگیوں کے مسئلہ کو حل کرنے میں مدد مل گئی۔ ۱۹۷۷ء تا ۱۹۸۲ء کے ضیا دور کے بارے میں کہا جاتا ہے کہ اوستاً معاشری ترقی کی سالانہ شرح ۶۲ فیصد رہی۔ اس شرح

کو تسلی بخش کہا جاسکتا ہے۔ اگرچہ یہ وہی دور تھا جب مشرق بعید کے بعض ترقی پذیر ممالک نے تیز رفتار معاشر ترقی کا آغاز کر دیا تھا۔^{۳۵}

ضیاء حکومت کو عالمی سطح پر ایک عجیب مسئلہ کا سامنا بھی کرنا پڑا وہ یہ کہ افغانستان کے حوالے سے حکومت کا موقف یہ تھا کہ وہاں عوام کو اپنی مرضی کی حکومت منتخب کرنے کا حق دیا جائے۔ اس مطالبے کے جواب میں روس کا موقف یہ تھا کہ جب پاکستان میں عوام کو حکومت منتخب کرنے کا اختیار نہیں تو وہ کسی اور ملک کے لئے یہ مطالبه کیسے کر سکتا ہے۔ کچھ عالمی دباؤ اور کچھ ملک میں موجود بھالی جمہوریت کی تحریک کے سبب ۱۹۸۵ء میں انتخابات کروادیئے گئے لیکن یہ انتخابات غیر جماعتی تھے۔ ملک کی اکثریتی جماعتوں نے ان کا بایکاٹ کیا۔ محمد خان جو نیجو کو جزل ضیا نے وزیر اعظم نامزد کیا اور غیر جماعتی ایوان سے اسکی منظوری لے لی گئی۔ محمد خان جو نیجو ایک کمزور وزیر اعظم تھے لیکن اس کے باوجود انہوں نے اچھی کارکردگی کا مظاہرہ کیا۔^{۳۶}

جونیجو نے اقتدار حاصل کرتے ہی ایک پانچ نکاتی اچنڈے کا اعلان کیا۔ اس میں مساوات پر منی معيشت، روزگار کی فراہمی اور بدنوامی کے خاتمے کے نکات شامل تھے۔ تعلیم پر بھی خصوصی توجہ دی گئی۔ اس دور میں دیسی علاقوں میں سڑکوں کی تعمیر اور بجلی کی فراہمی کو بھی بہت اہمیت دی گئی۔ جونیجو نے اگرچہ مارشل لاء کو ختم کرنے کا وعدہ پورا کیا^{۳۷} لیکن یہ وعدہ آئین میں آٹھویں ترمیم کے بدلتے میں پورا کیا گیا جس کے تحت صدر کو حکومت کی برطرفی کا اختیار حاصل ہو گیا۔ اپریل ۱۹۸۸ء میں او جڑی کیپ کے مقام پر اسلحہ کے ذخیرے میں آگ بھڑک جانے کے بعد بہت سا مالی اور جانی نقصان ہوا۔ اسی کو بنیاد بنا کر جونیجو حکومت کو برطرف کر دیا گیا۔^{۳۸} ایک بار پھر غیر جماعتی انتخابات کا وعدہ کیا گیا لیکن اگست ۱۹۸۸ء میں جزل ضیاء کا طیارہ حادثے کا شکار ہو گیا اور وہ اس حادثے میں دنیا سے رخصت ہو گئے۔

۱۹۸۶ء میں ذوالقدر علی بھٹو کی صاحبزادی بے نظیر بھٹو جلاوطنی ترک کر کے ولن و اپس آئیں تو انہیں عوام میں بے پناہ پذیرائی ملی۔^{۳۹} اس کی وجہ یہ تھی کہ جزل ضیا نے

ان کے والد کو عدالت کے ذریعے پھانسی دی تھی جس کے بارے میں عوام کا خیال تھا کہ وہ درست فیصلہ نہیں تھا۔ جب جزل ضیاء کا پراسرار حالات میں اچانک انتقال ہو گیا تو نئی عبوری حکومت نے ۱۹۸۸ء کے انتخابات کو جماعتی بنیادوں پر کروانے کا فیصلہ کیا۔ ان انتخابات کے نتیجے میں بے نظیر بھٹو کی پاکستان پبلیز پارٹی سب سے بڑی جماعت کے طور پر سامنے آئی لیکن وہ پنجاب میں اتنی اکثریت حاصل نہ کر سکی کہ وہاں حکومت بناسکتی۔ پنجاب میں نواز شریف نے اور مرکز میں بے نظیر نے حکومت بنائی۔^{۲۰}

بے نظیر کی آمد نہ صرف پاکستان بلکہ دنیا بھر میں بہت سی توقعات کو جنم دیا۔ ان توقعات کے عین مطابق انہوں نے اپنے پہلے خطاب میں بہت سے وعدے کیے لیکن زمینی حقائق ان کے راستے کی دیوار بن گئے۔ نسلی فسادات، پنجاب حکومت کا رویہ، روئی انخلا کے بعد افغانستان کی صورت حال، بھارت کے ساتھ کشیدگی اور عمومی غربت نے مل کر ان کی کارکردگی کے سامنے سوالیہ نشان لگا دیا۔

معیشت کے میدان میں ان کو اس حوالے سے ضرور یاد رکھا جائے گا کہ انہوں نے اپنے والد کا دیا ہوا سوشنلزم کا نظریہ اور قومی ملکیت کا تصور ترک کر کے سرمایہ داری نظام کے تحت منڈیاتی معیشت کو اختیار کیا۔ اس نظریہ کے تحت نجکاری کو فروغ دیا گیا اور نجی سرمایہ کاری کے راستے میں موجود رکاوٹوں کو کم سے کم کرنے کی کوشش کی گئی۔ اس زمانے میں عالمی مالی اداروں یعنی عالمی بینک اور عالمی مالیاتی فنڈ پر زرعی معاشریں چھائے ہوئے تھے اور بے نظیر حکومت کی پالیسیاں ان اداروں کے تابع نظر آتی تھیں۔ اس دور میں ان اداروں کے معاشری کردار کو پہلی بار واضح طور پر محسوس کیا گیا۔

خواتین کو معاشری زندگی میں زیادہ حصہ دینے کے حوالے سے بے نظیر نے کچھ کام ضرور کیا لیکن وہ عمومی بے روزگاری اور افراط زر کے مسائل کو حل نہ کر سکیں۔ بے روزگاری کے مسئلہ کو ایک ”پلیس منٹ بیورو“ بنا کر حل کرنے کی کوشش کی گئی جس کے بارے میں یہ تاثر پیدا ہوا کہ وہ صرف اپنی پارٹی کے کارکنوں کو نوازنے کے لئے تھا۔^{۲۱} بے نظیر کو اپنے شوہر کی وجہ سے مالی بدعنوی کے الزامات کا سامنا کرنا پڑا جن میں شاید بہت زیادہ سچائی

نہیں تھی۔ اکتوبر ۱۹۸۹ء میں ان کے خلاف تحریک عدم اعتماد پیش کی گئی جو ناکام ہو گئی لیکن اگست ۱۹۹۰ء میں اس وقت کے صدر غلام اسحاق نے بدعویٰ کے اڑات لگا کر ان کی حکومت برطرف کر دی اور حزب مخالف کے قائد مصطفیٰ جوئی کو عبوری وزیر اعظم بنا دیا۔^{۳۲} جب انتخابات کے نتائج آئے تو اسلامی جمہوری اتحاد کو بھاری اکثریت سے کامیابی حاصل ہو گئی اور اس کی سب سے بڑی پارٹی مسلم لیگ کے صدر میاں نواز شریف کو وزیر اعظم بنا دیا گیا۔ ان کا وزیر اعظم بن جانا اس لحاظ سے اہم واقعہ تھا کہ وہ کسی زمیندار گھرانے کی بجائے ایک صنعتکار گھرانے سے تعلق رکھتے تھے۔^{۳۳} پنجاب کے وزیر اعلیٰ کی حیثیت سے وہ ہر طرح کے کاروباری طبقے کی ہمدردیاں حاصل کرنے میں کامیاب ہو چکے تھے۔ ان کی آمد کے ساتھ پاکستان پر ایک زرعی ملک ہونے کی جو چھاپ لگی ہوئی تھی وہ اتر گئی۔ انہوں نے صنعتی ترقی کے لیے یہ اعلان کیا کہ کسی بھی قسم کی صنعت لگاتے ہوئے حکومت سے پیشگی اجازت لینے کی ضرورت نہیں ہے۔ بجکاری کے حوالے سے انہوں نے اعلان کیا کہ اس میں غیر ملکی سرمایہ کا بھی حصہ لے سکتے ہیں۔ انہوں نے اشاک ایکچھ کو بھی یہودی سرمایہ کاری کے لیے کھول دیا اور زرمادلہ پر عائد پابندیاں ختم کر کے عوام کو ڈالر میں یا کسی یہودی کرنی میں اکاؤنٹ کھولنے کی اجازت دے دی۔ ان اقدامات کے بعد صنعتی سرمایہ کاری میں تیزی دیکھی گئی۔ بجلی، ہوائی سروں، بھری جہاز کی صنعت اور ٹیلی کام کے شعبوں میں واضح ترقی دیکھنے میں آئی۔^{۳۴}

تعیر وطن پروگرام شروع کرنے کے علاوہ انہوں نے ایک بلین ڈالر کی لاگت سے ایک موڑوے بنانے کا بھی اعلان کیا۔^{۳۵} بے روزگاری کم کرنے کے لیے چھوٹے قرضوں کے علاوہ پیلی ٹیکسی اور دیگر ٹرانسپورٹ کو آسان شرائط پر فراہم کرنے کا اعلان کیا گیا۔ سب اچھا والے پہلو کے کچھ ناپسندیدہ پہلو بھی تھے۔^{۳۶} امداد باہمی کی انجمنیں اس دور میں دیوالیہ ہو گئیں اور عام خیال بھی تھا کہ ان کو حکومت میں موجود سیاستدانوں نے دیوالیہ کیا ہے جنہوں نے ان سے قرض لے کروائیں گے۔ قرض نادھنڈ گان کا مسئلہ عام بیکھوں کے حوالے سے بھی نمایاں ہوا اور اس میں بھی حکومت کے اعلیٰ عہدیداروں کا نام لیا

گیا۔ ۲۷ امن کی خراب صورت حال اور نجکاری کے نتیجے میں پیدا ہونے والی بے روزگاری نے حکومتی کارکردگی کے سامنے سوالیہ نشان لگا دیا۔ ۲۸ اسی دوران امریکہ نے کویت کے حوالے سے عراق کے خلاف ایک جنگ لڑی جس میں عوام کی ہمدردیاں عراق کے ساتھ تھیں لیکن نواز شریف حکومت نے امریکہ کا یہاں تک ساتھ دیا کہ عراق کے خلاف لڑنے کیلئے اپنے فوجی دستے بھی بھیج دیئے۔ ایک طرف اسلامی جمہوری اتحاد کی کچھ بھائیتیں اس سے الگ ہو گئیں اور دوسری جانب آٹھویں ترمیم کے حوالے سے وزیر اعظم اور صدر کے درمیان اختلافات پیدا ہو گئے۔ اس موقع پر اپریل ۱۹۹۳ء میں صدر غلام اسحاق نے نواز شریف کی حکومت پر بدلی اور بدعنوانی کے الزامات لگا کر اس کو برطرف کر دیا۔ نواز شریف نے الزامات کے خلاف پرمیم کورٹ سے رجوع کیا اور پرمیم کورٹ نے الزامات کو غلط قرار دیتے ہوئے ان کی حکومت کو بحال کر دیا۔ ۲۹ تاہم یہ ممکن نہیں رہا تھا کہ وہ اور صدر ساتھ ساتھ چل سکتے چنانچہ ایک معاهدے کے تحت دونوں نے استعفی دے دیا۔

اکتوبر ۱۹۹۳ء میں ہونے والے انتخابات کے نتیجے میں کوئی پارٹی اکثریت تو حاصل نہ کر سکی لیکن ایک بڑی پارٹی ہونے کی حیثیت سے پبلز پارٹی نے دوسری پارٹیوں کے اشتراک سے مخلوط حکومت بنائی اور محترمہ بے نظیر ایک دفعہ پھر وزیر اعظم بن گئیں۔ حزب مخالف نے زبانی طور پر اس فیصلے کو ضرور قبول کیا لیکن دلی طور پر نہیں۔ ایک ماہ بعد ہی حکومت کی کارکردگی پر قرطاس ایڈیشن جاری کر دیا گیا اور کچھ ماہ بعد لانگ مارچ اور پہیہ جام کا اعلان کر دیا گیا۔ کاروباری طبقہ کا غالب حصہ نواز شریف کے لئے نرم گوشہ رکھتا تھا چنانچہ اس نے ہر تالوں کے پروگرام میں بھرپور شرکت کی۔ یہ رویہ ملک کی معیشت کے لئے نیک شگون نہیں تھا۔ بے نظیر حکومت کو معاشری معاملات میں اس وقت کچھ کامیابی ضرور ملی جب امریکہ نے پہلے سے عائد معاشری پائندیوں میں کچھ نرمی کا اعلان کیا۔ بجلی کا بحران ملک میں ضیاء الحق کے دور سے موجود تھا۔ اس پر قابو پانے کیلئے حکومت نے غیر ملکی سرمایہ کاروں کو پاور پلانٹ لگانے کی دعوت دی اور انہوں نے اس میں خاصی دلچسپی ملی۔ ملک میں نجی پاور پلانٹ لگانے سے بجلی کچھ مہنگی تو ضرور ہوئی لیکن بجلی کا بحران بھی ختم ہو گیا۔ بینظیر

حکومت تعییم، غربت کے خاتمے، صحت اور رہائش کے حوالے سے کچھ منصوبے ضرور رکھتی تھی لیکن وہ ان میدانوں میں بہت زیادہ کامیابی حاصل نہیں کر سکی۔ حزب مخالف کے رویے کے علاوہ وزیراعظم اور صدر کے درمیان اختلافات حکومت کے لئے مسئلہ بن گئے۔ اسی دوران وزیراعظم کے بھائی میر مرتضی بھٹو کو پولیس مقابلے کے دوران شہید کر دیا گیا۔^{۵۰} بدانتظامی اور بعد عنوانی کو بنیاد بنا کر ۱۹۹۶ء میں صدر نے حکومت برطرف کر دی۔ ایک الزام یہ لگایا گیا کہ حکومت کی ناابلی کی وجہ سے زرمباولہ کے ذخراً صرف ۲۳۰ ملین ڈالر رہ گئے ہیں جن سے صرف ایک ہفتہ کی بیرونی ادائیگی ممکن ہے۔^{۵۱}

جب فروری ۱۹۹۷ء میں نواز شریف نے ایک اور بار بطور وزیراعظم حلف اٹھایا تو ان کی حکومت کے لئے فوری مسئلہ اندرونی اور بیرونی قرض کی ادائیگی تھی۔ ایک اندازے کے مطابق خام ملکی پیداوار کا ۶۵ فیصد قرضوں کا بوجھ اتنا نے کیلئے درکار تھا۔ اس موقع پر قرض اتنا رو ملک سنوارہ نامی ایک اسکیم کا اجراء کیا گیا جس کے تحت بیرون ملک پاکستانیوں سے بیرونی کرنی میں اور اندرون ملک پاکستانیوں سے روپے کی شکل میں قرض مانگا گیا۔ عوام نے اس میں بھرپور شرکت کی لیکن نامعلوم وجوہات کی بنا پر اس مد میں جمع ہونے والی رقم کو بجائے قرض اتنا نے کے دیگر حکومتی اخراجات پورے کرنے کیلئے استعمال کر لیا گیا۔ اس دوران امن و امان کی بگڑتی ہوئی صورت حال نے حکومت کو مجبور کر دیا کہ وہ معاشی معاملات سے توجہ ہٹا کر اس مسئلہ کو اہمیت دے۔ حکومت کے لئے ذرائع آمدن پیدا کرنے کیلئے نجکاری کے عمل میں ان سرکاری اداروں کو فروخت کرنے کا بھی اعلان کر دیا گیا جن کو ماضی کی حکومتوں نے سرکاری شعبہ میں قائم کیا تھا۔ مستقبل کیلئے ۲۰۱۰ء کے نام سے ایک معاشی منصوبے کا اعلان کیا گیا لیکن یہ منصوبہ اس وقت مشکلات کا شکار ہو گیا جب ۱۹۹۸ء کے وسط میں ایٹھی دھماکے کر دیے گئے۔ یہ دھماکے ایک طرح سے پاکستان کو مجبوراً کرنا پڑے۔ اس کی وجہ پہلے بھارت کا ایسے دھماکے کرنا تھا۔ ان دھماکوں کی وجہ سے دنیا کے ترقی یافتہ ممالک نے دونوں ممالک پر اقتصادی پابندیاں عائد کر دیں۔ پہلے سے موجود سخت حالات کے اندر پاکستان کے لئے مسائل اور بھی گھمبیر ہو گئے جب آئی ایم ایف اور

عالی بینک نے بھی مالی معاونت سے معدودی نظارہ کر دی۔ اس موقع پر نواز شریف حکومت نے ایرجنسی لگا کر زرمبادلہ کے سبھی کھاتوں کو منجد کر دیا۔ اس سے قبل یہ حکومت صدر اور آری چیف کو استغفاری دینے پر مجبور کرچکی تھی اور چیف جسٹس سپریم کورٹ کو ان کے عہدے سے برخاست کرچکی تھی عوام کی توجہ معاشری مسائل سے ہٹانے کیلئے ایک شریعت بل ایوان سے منظور کروایا گیا۔ ایک طرف نجکاری اور ڈاؤن سائز نگ کی پالیساں بے روزگاری کو فروع دے رہی تھیں اور دوسری طرف کارگل میں بھارت سے لڑائی شروع ہو گئی۔^{۵۲}

کارگل لڑائی کے حوالے سے فوج اور وزیراعظم کے درمیان اختلاف پیدا ہو گئے۔ وزیراعظم نے فوج کے سربراہ جزل پرویز مشرف کو برطرف کرنے کی کوشش کی لیکن فوج نے وزیراعظم کو ہٹا کر خود اقتدار سنبھال لیا۔^{۵۳} ۱۹۹۹ء کو پرویز مشرف نے بطور افسر اعلیٰ (Chief Executive) حکومت سنبھالی اور ملک میں ایرجنسی نافذ کر دی۔ کچھ عرصہ بعد انہوں نے صدر کو ہٹا کر خود صدر کا عہدہ سنبھال لیا۔ فوری انتخابات کی بجائے تین سال کے عرصہ میں انتخابات کا وعدہ کیا گیا۔^{۵۴}

۲۰۰۱ء اس لحاظ سے تاریخ میں ہمیشہ یا درکھا جائے گا کہ اس سال گیارہ نومبر کو امریکہ کا اول لڑکریہ سنیٹر دہشت گردی کی ایک کاروائی میں تباہ ہو گیا۔ امریکہ نے دہشت گردی کے خلاف جنگ کا اعلان کر دیا اور پاکستان سے تعاون طلب کیا۔^{۵۵} اس تعاون کے بدلے نہ صرف ایئمی دھماکوں کی وجہ سے عائد پابندیاں اٹھا لی گئیں بلکہ پاکستان کی امداد میں اضافہ کر دیا گیا۔ مغربی دنیا میں کام کرنے والے پاکستانی شہریوں کو یہ خطرہ پیدا ہوا کہ کہیں اُن کے اٹائے منجد نہ کر دیئے جائیں چنانچہ انہوں نے اپنا زرمبادلہ پاکستان منتقل کرنا شروع کر دیا۔ پاکستان کے زرمبادلہ کے ذخائر میں تیزی سے اضافہ ہونے لگا جنہوں نے بیرونی ادائیگی کے مسئلہ کو حل کرنے میں اہم کردار ادا کیا۔

نومبر ۲۰۰۲ء میں انتخابات ہوئے جس میں کوئی سیاسی پارٹی واضح اکثریت حاصل نہ کر سکی۔ مسلم لیگ کے ایک دھڑے جس کا نام قائد اعظم مسلم لیگ تھا، نے دوسری سیاسی پارٹیوں کی مدد سے حکومت بنائی۔ ابتداء میں ظفر اللہ جمالی کو وزیراعظم بنایا گیا لیکن پھر

مشرف دور کے وزیر خزانہ شوکت عزیز کو وزیراعظم بنا دیا گیا۔ شوکت عزیز ایک کامیاب بینکار کی حیثیت سے شہرت رکھتے تھے چنانچہ انہوں نے بینکاری کی بجائی پر خصوصی توجہ دی۔ شرح سود کو کم کرنے، پیرون ملک سے آنے والی رقوم نے اور صرفی قرضہ کے فراغدانہ اجراء نے مل کر بینکاری کو ایک منافع بخش کاروبار میں بدل دیا۔^{۵۵}

اس دوران غیر ملکی سرمایہ کاری میں بھی خاطر خواہ اضافہ ہوا۔ ۱۹۹۹ء میں براہ راست پیروںی سرمایہ کاری ایک بلین ڈالر تھی جو ۲۰۰۲ء میں ۸ بلین ڈالر ریکارڈ کی گئی۔ اسکے علاوہ آئی ٹی، ٹیلی کام، ٹرانسپورٹ، سی این جی، اے سی اور تعمیرات کی صنعتوں میں واضح ترقی دیکھنے میں آئی۔ شوکت عزیز کے دور میں ترقی کی سالانہ شرح ۶ تا ۷ فیصد رہی۔ زر مبادله کے ذخائر جو ۱۹۹۹ء میں صرف ۰۰۰ ملین ڈالر تھے بڑھ کر ۱۳ ملین ڈالر ہو گئے۔ کراچی اسٹاک ایکچیخ کا اٹلڈیکس جو ۱۹۹۹ء میں سات سو پاؤنٹ اتنا بڑھ کر چودہ ہزار پاؤنٹ ہو گیا۔ قرض کی ادائیگی جو ۱۹۹۹ء میں خام ملکی پیداوار کا ۲۵ فیصد تھی پیداوار میں اضافے کی وجہ سے خام ملکی پیداوار کا ۲۶ فیصد رہ گئی۔ اس عرصے میں پاکستان کی فی کس آمدنی بھی ۱۰۰۰ ڈالر سالانہ کی نفیضی حد عبور کر گئی۔ ڈالر کے مقابلے میں روپے کی قدر میں استحکام اور افراط زر کی دس فیصد سے کم شرح اس حکومت کی دو اور کامیابیاں تھیں۔^{۵۶}

کامیابیوں کے ساتھ اس حکومت کی کچھ ناکامیاں بھی تھیں۔ ان میں بے روزگاری اور آمدنی کی تقسیم میں خرابی سرفہرست تھیں۔ دیہی آبادی، جو کہ ملک کی کل آبادی کا ۲۰ فیصد تھی، کی ترقی پر کوئی خصوصی توجہ نہیں دی گئی حکومت کے بالکل آخری حصے میں دیہاتوں میں بھلی کی فراہمی اور سڑکیں بنانے کی کوششیں کی گئی۔ حکومت کے بدلنے سے سڑکوں کا کام موخر ہو گیا اور بھلی کی فراہمی بھی بھلی کا بحران پیدا ہونے سے رک گئی۔ اکتوبر ۲۰۰۵ء میں آنے والے زلزلے نے بھی حکومت کے لئے بھالی کا بہت بڑا مسئلہ پیدا کر دیا۔ ایک اندازے کے مطابق اس زلزلے میں ڈھائی لاکھ لوگ بے گھر ہوئے اور پچھتر ہزار لوگ موت کے منہ میں چلے گئے۔ اس حوالے سے حکومت کو ۱۰۱ ملین ڈالر کی رقم خرچ کرنا پڑی، خراب امن و امان کے ساتھ امریکی حکومت کی حمایت، آئٹے کے بحران اور پڑول کی

بڑھتی ہوئی قیمت نے مل کر حکومت کی ساکھ کو بری طرح متاثر کیا۔ جب فروری ۲۰۰۸ء میں نئے انتخابات ہوئے تو حکمران جماعت کو شکست کا سامنا کرنا پڑا۔

حاصل بحث

اگر ہم تمام سالوں کو سامنے رکھ کر معاشری ترقی کا جائزہ لیں تو ہم دیکھتے ہیں کہ ۱۹۷۲ء سے مختلف حکومتوں کی یہ کوشش رہی کہ اس ملک سے غربت کا خاتمہ ہو جائے، حکومتیں تو ختم ہوتی رہیں پر غربت ختم نہ ہو سکی۔ ہم دیکھتے ہیں کہ پاکستان کو مسلسل درج ذیل مسائل کا سامنا رہا۔

- | | |
|--|----------------------------------|
| ا۔ افراط زر کی بلند شرح | ب۔ بے روزگاری |
| ج۔ دولت کی تقسیم میں عدم توازن | د۔ بیرونی قرض کا بڑھتا ہوا بوجھ |
| ر۔ بیرونی ادائیگی کے توازن میں خسارہ | س۔ پڑول کی قیتوں میں مسلسل اضافہ |
| ش۔ بجلی کی لوڈ شیڈنگ | ص۔ ہنرمند افراد کی کمی |
| ض۔ سملینگ اور ذخیرہ اندازی | ط۔ حکومتی اور نجی بد عنوانی |
| ظ۔ افراط آبادی | ع۔ ست رفتار تعلیمی ترقی |
| غ۔ قومی بچت کی سکیم میں کم سے کم اضافہ | ف۔ وققے و قفقے سے ناگہانی آفات |
| ق۔ بے قابو بجٹ خسارہ | ک۔ روپے کی گرتی ہوئی قدر قیمت |

اس عرصہ میں حکومت کو عوام سے شکایت رہی کہ وہ ٹیکسٹ ٹھیک طور پر ادا نہیں کرتے جبکہ عوام کو شکایت رہی کہ انھیں بے شمار بلا واسطہ اور بلا واسطہ ٹیکسوس کے بوجھ تلنے دفن کیا جا رہا ہے۔ اگر ہم گزشتہ تیس سال میں دیکھیں تو سبھی حکومتوں کا آزاد معیشت کو فروغ دینے پر اتفاق رہا ہے اور اس حوالے سے نجکاری کے عمل کو خصوصی اہمیت دی جاتی رہی ہے۔ آزاد معیشت کا تجربہ ہو سکتا ہے کہ کئی اور ممالک میں بہت کامیاب رہا ہو لیکن پاکستان میں اس کو جزوی طور پر ہی کامیاب کہا جا سکتا ہے کیونکہ ہمارے اکثر مسائل پہلے کی طرح موجود ہیں۔ حق تو یہ ہے کہ جن ممالک نے عالمی بینک اور عالمی مالیاتی ادارے کے

مشوروں پر عمل کیا وہ ترقی کی دوڑ میں پیچھے رہ گئے اور جن ممالک نے ان اداروں کے مشوروں کو نظر انداز کر کے آزادانہ فیصلے کئے وہ ترقی کی دوڑ میں آگے نکل گئے۔

اگر ہم ضیاء، بے نظیر، نواز شریف اور پرویز مشرف کے دور میں ہونے والی نجکاری کا جائزہ لیں تو ایک بھی ادارے کی فروخت تقید سے آزاد نہیں تھی۔ عام تاثر یہی ہے کہ سرکاری ادارے میں پسند لوگوں کو اونے پوے فروخت کئے گئے۔ ویسے بھی ایسے ملک میں نجکاری کیسے کامیاب ہو سکتی ہے جہاں سرمایہ کی منڈی اور شاک مارکٹیں بہت محدود ہوں۔ اگر نجکاری کا مقصد مقابلے کی فضا پیدا کرنا تھا تو یہ مقصد بھی حاصل نہیں ہو سکا۔ اکثر یہ ہوا کہ سرکاری اجراء داری کی جگہ بھی اجراء داری یا چند اجراء داروں نے لے لی۔ اس کا نتیجہ یہ نکلا کہ فلاح کے مقصد کو بھلاکر منافع کا مقصد سامنے رکھ لیا گیا۔ عوام کو اس کا خمیازہ بڑھتی ہوئی قیتوں کی صورت میں برداشت کرنا پڑا۔

ایوب دور کے ۲۲ امیر خاندان بڑھ کر شاید ۲۲۰ ہوچکے ہیں لیکن اب اکثر سرمایہ دار بے شکل اور بے نام ہیں کبھی کبھار کسی مالی سکینڈل کے حوالے سے کچھ نام سامنے آجائے ہیں۔ مختلف وقتیں میں حکومتیں عام آدمی سے بچوں کی تعلیم کا خرچ، بجلی اور گیس کا خرچ پوچھتی رہی ہیں لیکن کبھی کسی سے یہ نہیں پوچھا گیا کہ اس کے نام پر کتنی ملیں ہیں یا اس کا نام کتنی کمپنیوں کے بورڈ آف ڈائریکٹریز میں شامل ہے۔ اسی طرح زرعی زمین کی ملکیت کے حوالے سے بھی کچھ نہیں پوچھا گیا۔ سرمایہ کاروں کیلئے تو ہر بجٹ میں کئی مراعات موجود ہوتی ہیں لیکن صارفین کے مفاد کو کوئی تحفظ فراہم نہیں کیا جاتا۔ اشیاء کی قیتوں اور معیار کے حوالے سے کوئی خاص کشور م موجود نہیں ہے۔ جوئی اشہاروں یا انعام کے لائچ کے ذریعے عوام کو کم معیار کی اشیاء مہنگے داموں فروخت کی جاتی ہیں۔ ایک ہی بازار میں ایک چیز کی قیمت مختلف دکانوں پر مختلف بتائی جاتی ہے۔

اب تک جو کچھ بیان کیا گیا وہ بہت پریشان کرنے ہے لیکن شائد جن مسائل کا پاکستان کو سامنا ہے وہ دنیا کے اکثر ترقی پذیر ممالک میں موجود ہیں۔ ہمیں اپنا موازنہ ترقی یافتہ ممالک سے کرنے کی بجائے اپنے جیسے ترقی پذیر ممالک سے کرنا ہوگا۔ اس حوالے

سے ہماری معاشری کارکردگی بہت شاندار نہیں رہی ہے تو بہت خراب بھی نہیں رہی ہے۔ آزادی کے وقت زراعت اس ملک کا سب سے بڑا شعبہ ہی نہیں بلکہ واحد شعبہ تھا لیکن اب ایسا نہیں ہے۔ صنعتی شعبہ، خدمات کے شعبہ، تعمیر کے شعبہ میں ترقی کے بعد خام ملکی پیداوار میں زراعت کا حصہ صرف ۲۰ فیصد رہ گیا ہے۔ خاص طور پر خدمات کا شعبہ جس میں تجارت بھی شامل ہے اسکا حصہ خام ملکی پیداوار میں ۵۳ فیصد ہے۔

گولڈ مین انویسٹمنٹ بیک نے ۲۰۰۵ء میں ”اگلے گیارہ کے نام“ سے گیارہ ایسے ملکوں کے نام جاری کئے تھے جو جلد ترقی یافتہ ممالک کی فہرست میں شامل ہو سکتے ہیں۔ ان میں سے دو ترکی اور جنوبی کوریا اس دوران یہ مرحلہ طے کر چکے ہیں اور باقی نو ہیں۔ پاکستان کا نام بجائے ویت نام اور نائجیریا کے ساتھ لیے جانے کے ایران اور انگریزیا کے ساتھ لیا جاسکتا ہے جن کی کامیابی کے امکانات زیادہ ہیں۔ پاکستان کا جغرافیائی محل و قوع ایسا ہے جو اس کو دنیا کی چند بڑی بڑی منڈیوں کی قربت عطا کرتا ہے۔ مثلاً مشرق وسطیٰ، وسطیٰ ایشیا کی ریاستیں، بھارت اور چین وغیرہ۔ اگر ہمیں بھارت کے ساتھ جنگیں نہ لڑنی پڑتیں یا کبھی افغان جہاد اور کبھی دہشت گردی کی جگہ میں حصہ نہ لینا پڑتا تو ہمارے معاشری حالات یقیناً بہت بہتر ہو سکتے تھے۔

حوالہ جات

- 1- Aitzaz Ahsan, *The Indus Saga and The Making of Pakistan*, Karachi, Royal Book Company, 2003, pp. 339-340.
- 2- G.M. Bongard-Levin, *Mauryan India*, New Delhi, Starling Publishers Private Limited, 1985, p. 319.
- فیضان احمد شخ اور ذکاء الدین چودھری، تاریخ ہند و پاکستان، سیالکوٹ، شاہ ائمہ سنر، ۱۹۵۷ء، ص ۳۰۱-۳۹۹۔
- 4- Richard Symond, *The Making of Pakistan*, London, Faber and Faber, 1949, p. 20.
- 5- Jawaharlal Nehru, *Glimpses of World History*, Bombay, Asia Publishing House, 1967, p. 423.

- 6- Ibid., pp. 435-436.
- 7- Ian Stephen, *Pakistan Old Country New Nation*, Middlesex, Penguin Books Ltd., 1964, pp. 83-84.
- محمد علی چراغ، تاریخ پاکستان، سگ میل پہلی کیشن، لاہور، ۱۹۸۷ء، ص ۲۲۳۔
- ۸
-۹ ایضاً
- 10- Muhammad Zafrulla Khan, *The Agony of Pakistan*, Oxford, Kent Publication, 1974, p. 110.
- 11- Chaudhri Muhammad Ali, *The Emergence of Pakistan*, Lahore, Service Book Club, 1988, p. 267.
- 12- Ibid., p. 265.
- 13- Ibid., p. 276.
- 14- Ibid., p. 276.
- 15- Ibid., p. 350.
- 16- Ibid., p. 344.
- 17- Noor Fatima, *Debt Dependence Role of IMF and World Bank in Pakistan's Economy (1947-1998)*, Islamabad, Profile Printing, 2012, p. 40.
- چودھری محمد علی، ایرجمندی آف پاکستان، ص ۳۲۲۔
- ۱۸
- نور فاطمہ، حوالہ سابقہ، ص ۲۲۔
- ۱۹
- محمد علی چراغ، حوالہ سابقہ، ص ۵۲۲-۵۲۳۔
- ۲۰
- محمد علی چراغ، ص ص ۵۲۳-۵۲۴۔
- ۲۱
- طاهر کامران، پاکستان میں جمہوریت اور گورنمنس، لاہور، ساؤ تھ ایشیاء پائزٹر شپ، ۲۰۰۸ء، ص ۵۷۔
- ۲۲
- ۵۷
- 23- Aysha Jalal, (ed.), *The Oxford Companion of Pakistani History*, Karachi, Oxford University Press, 2012, p. 130.
- 24- Ian Talbot, *Pakistan: A Modern History*, New Delhi, Foundations, 2005, p. 151.
- 25- Ibid., p. 189.
- 26- Ibid., p. 212.
- 27- Stanley Wolpert, *Zulfī Bhutto of Pakistan His Life and Times*, Karachi, OUP, 1993, pp. 180-181.

- 28- Mahbوبul Haq, *Planned Capital Formation in Underdeveloped Economy. The Case of Pakistan*, Michigan Yale University, Ph.D., thesis, 1965.
- 29- Stanley Wolpert, p. 233.
- 30- Rafi Raza, Zulfikar Ali Bhutto and Pakistan, 1967-77, Karchi, OUP, 1997, pp. 285-288.
- 31- Ibid., pp. 277-278.
32. K.M. Arif, Working with Zia: Pakistan Power Politics 1977-1988, Karachi, OUP, 1996, p. 133-134.
- ۳۲ - محمد علی چراغ، حوالہ سابقہ، ص ۶۵۹
- ۳۳ - نور فاطمہ، Debt Dependence، حوالہ سابقہ، ص ۹۰
- ۳۴ - ایضاً، ص ۹۳
- ۳۵ - کے ایم۔ عارف، حوالہ سابقہ، ص ۲۳۵
- ۳۶ - ایضاً، ص ۲۳۶
- ۳۷ - ایضاً، ص ۳۹۱
- 39- Benazir Bhutto, *Daughter of the East An Autobiography*, London, Hamish Hamilton, 1988, p. 276.
- 40- Muhammad Ali Shaikh, *Benazir Bhutto A Political Biography*, Karachi, Orient Books Publishing House, 2000, . 133.
- ۳۸ - ایضاً، ص ۱۵۵
- 42- Sadiq Jafri, *Benazir Bhutto on Trial*, Lahore, Jang Publishers, 1993, pp. 262-264.
- 43- Mushtaq Ahmad, *Sharif Politics of Business*, Karachi, Royal Book Company, 2001, p. 119.
- ۳۹ - مشتاق احمد، ایضاً، ص ۱۲۰
- ۴۰ - ایضاً
- ۴۱ - ایضاً، ص ۱۲۳
- ۴۲ - ایضاً، ص ۱۲۶
- ۴۳ - ایضاً، ص ۱۲۷
- ۴۴ - محمد فاروق قریشی، اکیپ حکمران اکیپ سایتمان، لاہور، قومی پبلشرز، ۱۹۹۳ء، ص ۳۰۲

- ۵۰- محمد علی شجاع، حوالہ سابق، صص ۲۱۳-۲۲۲۔
- ۵۱- زاہد علی حسین احمد، کیشن ۱۹۹۷ء، لاہور، نزیر سنز پبلشرز، ص ۳۔
- 52- Aysha Jalal (ed.), *The Oxford Companion to Pakistan History*, Karachi, OUP, 2012, p. 470.
- 53- Shireen Mazari, *The Kargil Conflict 1999*, Islamabad, Institute of Strategic Studies, 2003, p. 106.
- 54- Pervez Musharraf, *In the Line of Fire: A Memoir*, London, Simon and Schuster, 2006, p. 167.
- ۵۵- پرویز مشرف، ایضاً، ص ۱۳۵۔
- ۵۶- ایضاً، ص ۱۸۷-۱۹۲۔
- ۵۷- ایضاً، ص ۳۲۲-۳۲۳۔